

Il-Forti Ricasoli fil-Kalkara fi stat dilapidat

Duncan Brincat,
Segretarju tal-Assoċjazzjoni
Wirt il-Kalkara

Jilqghek fid-dahla storika tal-Port il-Kbir ta' Malta nsibu l-Forti Ricasoli, binja massiċa li tokkupa medda ta' art kbira fuq l-ewwel miż-żewġ penizoli li jiffurmaw ir-rahil tal-Kalkara.

Dan il-forti ġie mibni mill-Kavallieri tal-Ordni ta' San Ġwann bejn is-sena 1670 u 1698, fuq l-art magħrufa bħala *Punta Sottile della Rinella* biswit il-bajja li ġġib l-istess isem. Il-fortizza hija l-ikbar waħda li nsibu f'Malta u probabbilment fl-Ewropa wkoll.

Sfond storiku

L-art li fuqha nbena l-Forti Ricasoli kienet antikament magħrufa bħala 'l-Ponta tal-Forka' u dan għaliex fuqha kienu nġhataw il-forka xi lsiera li hađu sehem f'irvell li sehh fl-1531 kontra l-Forti Sant'Anġlu. Fl-1602 il-Kavallieri bnew batterija nofs tond bl-isem ta' San Petronio, iżjed tard Torri Orsi, biex tkun ta' difiża għad-dahla tal-port u tarka kontra l-ilsiera li jippruwaw jaharbu. Dan it-torri nqered fl-1821 permezz ta' maltempata, u llum fadal biss il-foss imħaffer fil-blat.

Fl-1670 il-Gran Mastru Nicolas Cotoner stieden lill-inginier militari Antonio Maurizio Valperga biex jagħti xi pariri tekniċi dwar id-difiża tal-gżira. Hu ddisinja forti fuq l-ewwel penizola tal-port, dak li eventwalment sar il-Forti Ricasoli. Il-Kavallier Fra Giovanni Francesco Ricasoli, minn Firenze, ta donazzjoni ta' 20,000 skud biex jinbena l-forti, u għalhekk isemma għal ismu. L-ewwel ġebbla tqiegħdet fil-15 ta' Gunju 1670, filwaqt li fl-1681 l-inginier Carlos de Grunenbergh għamel xi tibdiliet fid-disinn originali.

Il-Forti Ricasoli kien mitmum u armat f'Mejju 1698. Minbarra s-swar u l-bastjuni li jdawruh, ġewwa fih inbnew il-kwartieri tas-soldati, kif ukoll Knisja ddedikata lil San Nikola. Maż-żmien saru diversi tibdiliet oħra fil-binja tal-forti, fosthom dawk proposti mill-inginier Jacop de Puigirand de Tigné fl-1722. Madankollu għal nofs is-seklu 18, minhabba l-kobor tiegħu, il-forti diġà kien fi stat hażin u għalhekk saru xi restawr fl-1761.

Il-Forti Ricasoli għadda minn stejjer differenti, speċjalment matul hakkiema differenti. Fost



Ir-ritratti f'dawn il-paġni jagħtu indikazzjoni tal-istat li jinsab fih bħalissa l-Forti Ricasoli. Ir-ritratti ttieħdu minn membri tal-Assoċjazzjoni Wirt il-Kalkara.

dawn ta' min isemmi li fl-invażjoni Franciża, il-forti żamm iebes kontribom sakemm kellu jiġi mghoddi lil Napuljun. Min-naħa l-oħra, meta l-Maltin qamu kontra l-Franciżi, il-forti baqa' f'idejn il-hakkiema. Għamel żmien jintuża ukoll bħala ħabs, tant li Mikiel Anton Vassalli kien ġie maqful go fih. Fl-1807 ġewwa l-Forti Ricasoli sehhet ir-rewwixta tar-Riġment Froberg, soldati Albanizi li splodew il-porvlista u għamlu hafna ħsara.

Fis-snin 20 tas-seklu 19, il-forti ntuża wkoll b'mod temporanju bħala sptar navali qabel ma nfetħ uffiċjalment l-Isptar Bighi, filwaqt li waqt l-imxija tal-kolera tal-1837 l-anzjani rikoverati fl-*Ospizio* tal-Furjana ġew mehuda fil-Forti Ricasoli fejn mienu kważi kollha u ġew midfuna fi-Ċimiterju ta' Wied Għammieq. Kellu sehem importanti matul it-Tieni Gwerra Dinjija, iżda garrab bosta ħsarat fosthom fl-entrata prinċipali tiegħu u d-Dar tal-Gvernatur li baqgħet qatt ma nbni.

Fl-1964 il-forti għadda f'idejn il-Gvern Malti fejn, wara li għall-bidu ġie abbandunat, beda jintuża bħala mahzen għall-*containers* kif ukoll bħala faċilità għat-tindif tat-tankijiet marittimi. Il-Forti Ricasoli ntuża f'diversi okkażjonijiet bħala sit għall-ġbid ta' films minn kumpaniji internazzjonali. Fost dawn

insemmu films kbar bħal *Gladiator* (2000), *Troy* (2004) u *Agora* (2009).

Il-Forti llum

Għalkemm parti kbira mill-binja tinsab prattikament intatta, il-Forti Ricasoli jinsab fi stat dilapidat. Sfortunatament, il-penizola, kemm minhabba l-pożizzjoni geografika kif ukoll il-kompożizzjoni tagħha, tinsab mhedda kontinwament minn erożjoni kostali tant li xi swar u art fuq in-naħa ta' barra waqgħu fil-baħar.

Dan minbarra li l-binjiet kollha li jinsabu fiha huma mitluqa, fi stat ta' deterjorazzjoni kbira bi whud minnhom imġarrfa kważi kompletament. Għalkemm maż-żmien saru xi tentattivi żgħar biex isir xi restawr, dan kien wiehed minimu u li ma halla l-ebda effett.

Fl-2017 Duncan Brincat, wiehed mill-membri fundaturi tal-Assoċjazzjoni Wirt il-Kalkara, beda petizzjoni *online* biex issir pressjoni għal restawr imminenti tal-Forti Ricasoli. Fi ftit xhur din il-petizzjoni giet iffirmita minn iżjed minn 5,000 ruħ. Matul l-istess sena twaqqfet l-Assoċjazzjoni Wirt il-Kalkara bħala ghaqda volontarja u awtonoma, bil-membri fundaturi jkun: Ivan Cauchi, Duncan Brincat, Josette Deguara, Nathalie Seguna, Etienne Camilleri, Rose Darmanin u Omar Scicluna.

għal paġna 7



L-Appell tal-Assoċjazzjoni Wirt il-Kalkara

minn paġna 6

L-ghanijiet tal-Assoċjazzjoni huma diversi, iżda konnessi prinċipalment mal-Kalkara. Fost dawn ta' min isemmi:

- Il-harsien u t-tishih tal-identità soċjali, kulturali, artistika, reliġjuża u tradizzjonali tal-Kalkara u dan billi twassal għarfien b'mod lokali, nazzjonali u anki internazzjonali permezz ta' metodi differenti.

- Attivitajiet immirati għall-pubbliku b'ghan edukattiv.

- Immaniġġjar u finanzjament ta' proġetti ta' tisbiħ fl-imkejjien u fil-binjiet ta' natura pubblika fil-Kalkara, liema proġetti jinkludu inizjattivi godda u restawr ta' affarijiet eżistenti.

- Ghajnuna lill-ghaqdiet tal-lokalità fl-avvenimenti tagħhom u fil-proġetti li dawn ikollhom minn żmien għal żmien skont l-eżiġenzi tagħha.

Certament li wiehed mill-akbar appelli li għamlet l-Assoċjazzjoni Wirt il-Kalkara matul dawn l-aħħar xhur kien dwar ir-restawr meħtieġ u r-riġenerazzjoni tal-Forti Ricasoli. L-Assoċjazzjoni temmen bis-shih li fl-istat preżenti li jinsab fih il-forti, ma tantx se jifdal snin jittgawda fid-daħla tal-Port il-Kbir. Matul l-aħħar xhur l-Assoċjazzjoni Wirt il-Kalkara hejjiet u pprezentat rapport dwar il-Forti Ricasoli lill-oghla awtoritajiet fosthom lill-Prim Ministru ta' Malta. Fost l-ohrajn l-Assoċjazzjoni għamlet xi rakkomandazzjonijiet dwar il-Forti Ricasoli, li qed jiġu riprodotti hawnhekk:



Il-Forti Ricasoli jeħtieġ attenzjoni imminente: dak li mhux ser nieħdu ħsiebu llum, ser nitilfuh darba għal dejjem, u diżgrazzjatament Malta tkun tilfet teżor.

- Ghalkemm l-ghajta ġenerali hija dik li l-Forti Ricasoli għandu bżonn programm ta' restawr, bhala Assoċjazzjoni nemmnu li għandu jsir pjan *long-term* li jikkonsidra prijoritajiet, opportunitajiet u anki l-investment finanzjarju meħtieġ li hu estensiv minħabba d-daqs tal-forti u n-nuqqas ta' manutenzjoni matul diversi snin. Nemmnu li l-aħjar deċiżjoni ekonomika hi dik li jsiru xoghlijiet ta' emerġenza, bl-ghan tagħhom ikun dak li jnaqqas il-periklu preżenti li jezisti lill-istrutturi tal-forti kif ukoll li jirrestawra dawk il-binjiet li jinsabu fi stat hażin hafna.

- L-akbar sfida li għandu l-Forti Ricasoli hija l-qawwa tal-baħar fuq iż-zona ta' barra, li fil-fatt irriżultat f'ħofra kbira fil-blat u fis-sur numru 4. Din l-erożjoni fl-art tal-istess forti qed tikber ġurnata wara l-oħra, speċjalment minħabba l-fatt



li l-binja kollha tinsab fuq *fault line* li qed twassal biex il-peniżola tispicċa maqsuma minn nofs. L-Assoċjazzjoni qed tipproponi li jsir rapport tekniku li jinkludi qiegħ il-baħar, il-formazzjoni preżenti, kif ukoll proposti ta' kif jista' jitnaqqas l-impatt tal-baħar fiz-zona (bhall-bini ta' *breakwater* jew *reef* artifiċjali kif ġara barra minn xtutna).

- Sadanittant qegħdin nipproponu li jsir restawr fuq il-Knisja ta' San Nikola u fuq il-Bieb prinċipali. Dawn huma żewġ binjiet importanti hafna fil-Forti Ricasoli, iżda li għandhom bżonn attenzjoni b'mod imminente.

- Fl-istess hin nemmnu li għandu jsir sforz ġenwin biex

